



# Шумади́сезу́п Голос Цумады

Ассаламу галайкум

2020 сональул 7 февраль Рузман № 8 (7605) Газета бахъизе байбихъана 1937 сональул 1 декабралда Багъа 8 гъуруш (12+)

## ШУМАДА РАЙОНАПЪУП ГАЗЕТА - ЦУМАДИНСКАЯ РАЙОННАЯ ГАЗЕТА

КІалъай-басай

### ХІалтІи цебехун ине байбихъана

Сон редакциялде гьоболлъухъ швана хъу-  
лхъалъулал ишалгун Агъваливе вачІарав  
Шава росдал администрациялъул бетІер  
ГъазимухІамад ХІажимухІамадов.

ХІажимухІамадица нухмалъи гъабулеб  
бугу анкъго росдадаса гІуцІараб росдал по-  
селениялъе. Цо росдае нухмалъи гъабизе  
захІматаб заманалда, бажарун нухмалъи гъа-  
булеб бугу гъес 2003 абилеб соналдаса нахъе  
Бабаюрт районлъул ракъалда бугеб Шава  
росдал администрациялъе.



-ГъазимухІамад, дида бичІІІула дуца  
нухмалъи гъабулеб администрациялда гъор-  
лъе уна цояб цояздаса рикІІІад бугеб микъ-  
го росу. Щибаб росдал рукІуна жиде-жидер  
гІузраби. ГъабсагІат сунца дур рахІат хве-  
зулеб?

-Дица Шава росдае нухмалъи гъабизе бай-  
бихъаралдаса жакъа къоялде швезегІан тІубан  
рагІалде бахъине кІун гъечІо нухазул суал.

-Дагъаб цебе интернеталдаги, газетазда-  
ги рахІатхун бицунеб букІана Бабаюртлалдаса  
Шаваялде унеб нухлул, гъеб нух бихъизе не-  
чараб хІалалда бугин абун. Щиб дуца гъелъул  
хІакъалъулъ бицинеб?

-ХІакъикъаталдаги, балагъизе нечараб хІа-  
лалда букІана Бабаюртлалдасан Шаваялде унеб  
шагъра-нух. Бабаюртлалдасан Цумаде росулъе  
швезегІан бугу 36 км. нухлул. Гъеб нухалъе хъу-  
лхъ гъабула Бабаюрт районлъул нухазул идара-  
ялъ (ДЭП №5). Гъелъул Бабаюртлалдасан байби-  
хъун 8 км. бугу ункъоабилел соназго хъил тІураб.  
Жакъа къоялда нижее проблемияблъун ккола  
23-абилеб километрлалдаса байбихъун Шаваял-  
де швезегІан 13 километр нухлул. Дица гІемер  
абуна ва гъарана Бабаюртлалъул ДЭПалъул нух-  
малъулезде риидалго гъеб нух букІине кколе-  
дхъ къачІазе гІамал гъабейан, нижги кумекалъе  
рахъилин. Гъезда гъеб, кигІан абуниги, рагІчІо.  
Гъезул кумек швезе гъечІеблъиги лъан нижецаго,  
росдал ГІолохъабаз, хІукму гъабуна нух къачІазе.  
Жидеца гІад чабахги бан къачІалин, нужеца са-  
ли бан тейилан абуна гъез нижеда. Нижецаго, гІа-  
дамазухъа гІарац бакІарун, нижерго техникаги  
хІалтІизабун, 13 къоялъ къачІана гъеб нух. ДЭП-  
алъулаз чабахги бачІого, рарал цІадаз кинабниги  
салиги ракъалде сверун, машинаби хъвадулареб  
лъугъана нух.

500 азарго гІанасеб гъуруш бакІарана  
гІадамаз, соларка босизе ккана микъазарго гъур-  
ши.

ГІемер ахІи-хІур бахъидал байбихъана ДЭП-  
алъ хІалтІи гъабизе. Хадур ракъана газеталъулгун  
телевидениялъул журналисталги.

-Нилъер районлъул нухмалъиялъул ки-  
наб бербалагъи бугеб гъеб суалалдехун?

Гъеб суалалъ Шаваялде швана райадмини-  
страциялъул бетІерасул заместитель ГІабдул-  
мажид Расулов. Живго районлъул бетІер  
АнвархІажи Вечедов швана республикалъул  
нухазул магІишталъул министр Ширухан  
ХІажимурадovasухъе ва Дагъавтордоралъул нух-  
малъулев Азаев ТІагърихъе. ГІемер хІалтІана  
гъев исанасеб планалде гъеб 13 километр нухлул  
ккесабизе. ХІадурун руго гъелъие проекталъулал  
документалги.

-ГъазимухІамад, гъеб микъабго росдае  
хІалтІи гъабун цохІо духъан кин бажару-  
леб, ругищ дуге гъеб рахІалъ кумек гъабулеб  
ГІолохъаби?

-Дунгун ккараб ишалъе цадахъ къватІире  
рахъулел ГІолохъаби гІемер руго Шаваялда.  
КІудияб баркала къезе бокъун бугу росдал ва рай-  
оналъул Собраниялъул депутатазе, ГІолохъабазе,  
хасго Сасикъа ХІусейнов ХІажие ва Хъиличев  
Исламие, Къедиса Чупалаев Назирие, Тиндиса  
Сираев МухІамадие, райСобраниялъул депу-  
татал ХІажимухІамад Мусаевасе ва ИсмагІил  
ГъазимухІамадовасе, гъединго росдал цогидалги  
ГІолохъабазе.

ГъасагІат дун гъанив вугониги, нухда  
хІалтІулел руго нижер ГІолохъаби. (Нижер гара-  
чІвари кІиго-лъабго нухалъ гъоркъоб къо-  
тІизабун телефоналъ ахІун нухда хІалтІулел  
ГІолохъабаз).

-ХІажимухІамад, нухлул суал тІубалеб букІун  
лъикІ, кинаб бугеб Шаваялде газ бачи-  
налъул суал?

-Бабаюртлалдасан Къеди швезегІан бачун  
бугу газалъул труба, Къеди росулъ жанир гъару-  
лел хІалтІаби рагІалде рахъун ругин абизе бегъу-  
ла. Тисси ва Тинди росабалъ жанир гъарулел  
хІалтІаби тІурана, ва Бабаюртлалда бугеб Газпро-  
малъул идараялъ гъеб хІлти къабулги гъабуна.  
Исана гъеб кІиябго росулъ гІадамазе газ биччазе  
къотІи бугу. Гъигъаль росу рагІалде швезегІанги  
бачун бугу труба. Исана байбихъизехъин бугу  
Гъадирихан Цумада ва Сасикъ швезегІан труба-  
би лъезе, гІарац гІуни, Гъигъаль росулъ жанибги  
хІалтІи гъабизе. Пасияб соналъги гъабизе бугу  
хутІараб хІалтІи.

Къеди росулъ ГІолеб букІинчІо гъекъолеб  
лъим. Гъоркъокъай абулеб бакІалдаса бачана гъе-  
зие лъим. РагІалда бугу гъениб исана артезиан  
гъуй бахъизе.

Гъабизе хІалтІи гІемераб бугу. Аллагъас  
хъван батани, гъебги тІубала.

-ХІажимухІамад, баркала гара-чІвари-  
ялъе заман батиялъухъ. Нух битІаги!

ГІубайдула Малачдибиров

ДандчІвай

### ХІалтІудаса рази руго

Дагъаб цебе районлъул бетІер АнвархІажи Вечедов  
жиндирго заместитель МухІамад ГІисаевгун швана  
Тисси. Тисси росдал администрациялъул бетІер ЯхІия  
Мамадибировгун гъел швана школалде, медпункталде ва  
дандчІвана росдал жамагІатгун. Данделъиялда районлъул  
бетІерас бицана районлда ралел социалиял объектазул,  
ГІенеккана жамагІаталъул рорхарал суалазухъ.



Араб сональ росдал администрациялъ гъабураб хІалтІул  
хІисабкъейгун кІалъазе вахъана администрациялъул бетІер  
ЯхІия Мамадибиров. Гъаризе хІисабалде росарал хІалтІаби  
рагІалде рахъине бюджеталда гІарац гІечІолтъиялъ, гІе-  
мерисел хІалтІаби жамагІаталъул кумекалдалъун гъаризе  
кканин абуна росдал администрациялъул бетІерас. Гъединго  
гъес бицана исана гъаризесел хІалтІабазул. Росулъ цІияб  
хавуз бай чара гъечІого къваригІараб суал букІин бихъиза-  
буна кІалъазе рахъараз. Гъебги исана базе хІисабалде босун  
бугилан абуна росдал бетІерас.

Данделъиялда лъикІаб къимат къуна росдал гІадамаз  
ЯхІия Мамадибировасул нухмалъиялда гъоркъ араб сональ  
администрациялъ гъабураб хІалтІуе.

Данделъиялда кІалъазе вахъарав районлъул бетІер  
АнвархІажи Вечедовасги разилъи загъир гъабуна Тисси  
росдал администрациялъул ва жамагІаталъул цадахъаб  
хІалтІудаса.

- Исана бан рагІалде бахъине ккола Лъондода школалъул  
цІияб мина, гъединго хІисабалде босун бугу базе лъималазул  
ахги. Росдал социалияб рахъ цебетІеялъулъ цо хасаб бакІ  
ккола росдал жамагІаталъул гъунккиялъ, гъеб нужер бугу.  
Божи бугу нуж жегиги лъикІ гъунккилин росдал бетІерасда  
ва имамасда сверухъ,-ян абуна районлъул бетІерас.

КІалъазе вахъарав районлъул администрациялъул  
бетІерасул заместитель МухІамад ГІисаевас бицана  
улкаялъул президент Владимир Путинца 15 январалда  
Федералияб Собраниялде гъабураб хитІабалъул.

Жалгун гъабураб рагІагъараб дандчІваялъухъ кІудияб  
баркала загъир гъабуна росдал жамагІаталъул районлъул нух  
малъиялъе.

Заур Бадрудинов

## Студентазулгун ГІолилазул форум

29 марталда МахІачхъалаалда Гъудуллъиялъул минаялъуб ГІобитІизе бугу Цумада районлъул студентазулгун ГІолилазул форум.

Гъенире ахІулел руго районлъул ГІолилал, студентал, интеллигенция, рухІаниял церехъаби ва район тун къватІир ГІумру-яшав гъабун ругел цІумадисел.



## Кавказалъулаб рагӀул гӀилла

ХьвагӀараб хвалчаца чарам кьотӀулел Чамасул квералдай ракъулъе арал? Кверал кьотӀаниги кьали багъулел Кыматаб чам бетӀер чабхилъ тӀупараб?

*Ихоса ПалихӀажиев*



МугӀрузул халкъазжидерго эркенлъиялъе ва батӀан цӀуниялъе Ӏоло гъарурал халатал, хӀалуцарал, Ӏемер би Ӏодобе тӀурал рагъа-зулъ бихьизабунга къвакӀиги, кьохӀехъейги, ва швана хвел гьечӀеб бахӀарчилъиялъул цӀар.

Кавказалда кӀудияб рагъ байбихьилалде пачаясул хӀукуматалъ нахьаса кьотӀичӀел рагъал гъарулел рукӀана тӀолабго Европаял-даги, Азиялдаги.

Хадусеб заманаялда Ӏалимзабаз Ӏемерал батӀи-батӀиял Ӏиллаби рехсаниги, Кавка-зальулаб рагъ ккеялъе аслияб Ӏиллалъунги рикӀкӀине ккола гьеб ракъальул Россиялъе букӀараб кӀудияб кӀварги ва гьеб бичӀӀун, ӀӀурусаз хӀалтӀизабураб чияр ракъал рахь-ияъулаб, хьамалчилъиялъулаб политикаги.

Гьеб рагъул кьучӀ миллатазул ва ди-нальул дандекунгутӀиялъул гуру букӀараб, гьелъул аслияб мурад букӀана эркенлъи ва чияда рараллъун гьечӀолъи.

Пачасул хӀукуматалъул дипломатаз ва таварихчагӀаз Кавказалъулаб рагъ кке-ялъе аслиял Ӏиллабилъун рехсолел рукӀана мугӀрузул халкъазул хьамалчилъи, чаб-хьенал гъаричӀого чӀезе ккунгутӀи, кьо бихьичӀого давлаялъ батӀербахьизе бокьи, бидулъ Ӏашикъльи, дин батӀияздехун ро-къукъльи.

Амма рагъ ккеялъе Ӏиллаби хӀакъи-къаталда цойиги рукӀана.

1816 соналъул апрелалда Александр I пачасе Ермолов тӀамуна Гуржиязул хасаб корпусалъул командирлъун, 1820 соналда тӀамуна тӀолабго Кавказалъул сардарлъун. Гьес Ӏасиго кьвегъулел рукӀана мукӀурларал халкъал. Росаби рукӀулаан, ахикъа гьутӀби кьотӀулаан, Ӏи-боцӀи хьамулаан. Анкъабго балагъ рештӀинабурал Ӏадамал тӀамулаан ӀӀурус пачаседе мутӀигӀал рутилан гьедизе, гьезда тӀад лъолаан бецӀун бажаруларел на-логал, гьезда гьоркъоса рачунаан аманаталъе чагӀи.

Гьеб заманаялда рухӀана, чӀунтизаруна Дагъьистаналъул росаби Башкикент, Парaul, КӀудияб Жунгут, Карабудагъкент, Хъарани, Ишкартиб, ЦадахӀариб ва цогидалги.

Гемеисел Ӏалимзабаз бихьизабухъе гьеб заманаял накъшубандиял Ӏарикъаталъ Дагъьистаналда лъикӀго кьалбал риччан рукӀана.

**ГӀали ШарипхӀажиев**

Гьелъие Ӏиллалъунги гьез чӀезабулел буго Россиялъул колониалияб политика-ялъ мугӀрузул халкъазул ругъунаб яшав, рухӀанияб ӀӀумру ва цогидабги кьучӀдасаго хисизаби, хасго эркенлъиялъул рахьалъ аза-азар соназ Ӏадамазул рекӀель ккураб асар чӀинтӀизабизе ӀӀурусазул хӀакимзабаз хӀаракат бахъулел букӀин.

Гьединач Ӏкваридаб хӀалалде ккедал, хал-къалда гьоркъоб бижана ва шулалъана эркен-лъиялъе Ӏоло рагъде рахьине хӀадурлъизе ккеялъул пикру.

1826 соналда Кавказалдаса нахъе вачана Ермолов. Гьелъие Ӏиллалъунги ккана гьев генераласул Ӏасиял ишал, гурхӀел-рахӀму гьечӀолъи, Кавказалъул Ӏадамаздехун букӀараб Ӏалхулаб рокъукъльи. Гьеб-го соналъ Кавказалде сардарлъун витӀун вачӀана генерал-фельдмаршал Паскевич. Гьесиеги Николай I пачасе амру гъабуна мугӀрузул халкъал тӀубанго мутӀигӀ гъа-рейин ва мутӀигӀлъуларел тӀубанго гъурун тӀагӀинарейин.

Гьелдасаниг загьирлъула пачаясул мурад-къасд кинаб букӀарабали, колониа-лияб политика кигӀан вахӀшияб букӀарабали. Гьеб бичӀчӀана мугӀрузул халкъаздаги. Гьединлъидал Кавказалъулаб рагъул цӀа цидасан гьелегъьана ва гъазаваталъул бай-рахьалда гьоркъ кьеркъезе рахьана.

Амма тӀопере гъазаваталде данде чӀун рукӀана Дагъьистаналдаго машгъурал Ӏалимзаби: Яхсаялдаса Юсуф, ГъаракӀуниса СагӀид, Жунгуталдаса Аюбгъази, Къокъа-махиялдаса Баркакъади, Пахъушиса Загум-къади, Ахтиялдаса МуртазагӀали.

Топересел имамзабазул рукӀарал му-Ӏалимзаби ГъаракӀуниса СагӀидица, Ге-нуса Давудилас, ХӀариколоса Лачени-лас, Пободаса Гьимат-дибирас, МухӀамад Ярагъияс, Гьомекиса Жамалудиница тӀоце-бе имам ГъазимухӀамадие изну кьолел букӀинчӀо Тарикъаталдаса гъазаваталде ра-чӀине. Къуръан-хӀадисалъул рихьизариязде мугъчӀвайги гъабун, гьез абулел букӀана, исламалъ гьукъараб бутин бералда бихъу-лаго цӀакъго гучав, къуватав тушманас-да данде рагъизе. Россиялда дандчӀеялъ чӀахӀиял балагъал рештӀинин, халкъ гъурун лъугӀилин, улка чӀунтилин. Амма гъазават гъабичӀебаниги рачӀилаан гьел балагъал, шайгурелъул Россиялъул колониалияб поли-тикалъул аслияб мурадги гьеб букӀиндал.

ӀӀурусазул аскараз рагъде рагъ байдал, гьезде данде кодоб ярагъгун кьеркъезе лъу-гъарал чачаназе бетӀерлъи гъабуна Мансур Ушурмаца. Гьелдаса хадуб 1825 соналда гьеб кьеркъеялъул бетӀерлъуда вукӀана чачаназул бахӀарчивав Ӏабурикл Бейбулат Таймиев. Ча-чаназ кверде босана Амир-ХӀажинорталде букӀараб ӀӀурусазул хъала, гъурана гьенир рукӀарал солдатал ва офицерзаби. Гьедин-го чачаназул цо дибирас Бахъай хъалаялда чӀвана ӀӀурус армиялъул генералзаби Гре-ков ва Лисаневич. Гьеб сабаблъун Ермо-ловас рухӀана чачаназул росаби, Ӏадамал рикӀкӀадал мугӀрузде лъутизаруна.

Дагъьистаналъул ва Чачаназул лъабаби-лев имам Шамил асирлъуда вуеб заманал-да Москваялда дандчӀвана цебе Кавказалда сардарлъун вукӀарав Ермоловгун. Шами-лица цидидахун гьесда дадипе абун: «Мун Ӏасияв чи вуго, Ярмул. Я дурго батӀаналде, я Кавказалде рокии гьечӀо дур рекӀель. Дуца тушманзабилъун лъугъинарурал Ӏадамал дурги дур пачаясулги гъудуздабилъун лъу-гъине бегъулаан. Гъанже дида бихъулел буго ӀӀурусал дуда релъьинчӀел, тӀубанго батӀиял Ӏадамал рукӀин».

**Патриотиябгун рухӀияб тарбия**

## Тарбия- жакъа кьоялъул масъала

Советияб пачалихъ биххаралдаса нахъе тӀолабго обществоялда ккана кӀудиял хиса-басиял патриотиябун рухӀияб тарбия кье-ялъул.

Совет хӀукуматалъ лъимерлъиялдасаго нахъе кьолаан кӀвар инсан куцаялде. Гьелда сверухъ хӀалтӀи гъабулаан ясли - ахалдаса байбихъун, пионеразулгун комсомолазул ва партиялъул ӀӀуцабаз. Гьезул аслияб масъалабазул цояблъун букӀана Ӏгун бачӀунел Ӏелалъе КӀудияб Ватанияб рагъул бахӀарэазул мисалаздальун патриотияб тарбия кьей.

Жакъа кьоялда жаниб ӀгучӀун буго цӀалдохъабазе тарбия кьеялъул батӀи-батӀиял программаби.

Патриотикиябгун рухӀияб тарбия кьеялъул нильеца мисал босизе ккарал Ӏемерал лъугъа-бахьинал руго нильер халкъальул советияб власталъул ва гьелдаса цебе араб заманалда ккарал.

Советияб халкъго Ӏадин нильер районалъул Ӏадамалги ба-хӀарчиго рагъана фашистияб Германиялде данде КӀудияб ВатӀа-нияб рагъда, гьезул Ӏемерисел мустахикъльана батӀи-батӀияб даражаялъул орденалгун медалазе. Гьезда гьоркъоса Къади Аба-каров вахъана Совет Союзалъул БахӀарчилъун.

Нильеца кӀудияб чӀухӀигун рехсоло КӀудияб ВатӀанияб рагъ-ул ӀахьалчагӀазул цӀарал: РичӀагъанихъа капитан ХӀайбулаев МухӀамадил, Тисснахикъа Къадилов МухӀамадил, Талгъаквариса лейтенант Ӏалиев МухӀамадилл, Гьоркъгъаквариса МухӀамадов АхӀмадил, Гъадириса Дибиров МухӀамадил, Тиндиса вацал Гъу-саровазул ва Ислам **ХӀажимухӀамадовасул**. **Жакъа нильгун гьезул цонигъив гьечӀониги**, нильеда тӀадаб буго гьезул бахӀарчивал ишазул мисалаздальун Ӏолел Ӏелалъе патриотиябгун рухӀанияб тарбия кьезе.

1999 абилел соналъул августалъул кьозаз халкъазда гьоркъосел хъачагъазде данде рахъарал нильер районалъул Ӏолохъабаз би-хьизабунга ВатӀаналдехун бугеб рокьиги, рухӀ-бичунги Ӏагараб район ва Дагъьистан цӀунизе жал хӀадурал рукӀинги, жидер ба-хӀарчилъиги гъункиги.

Дица гъанир цӀар-цӀарккун рехселаро нильер районалъул Ӏалимзабазул ва машгъурал Ӏадамазул цӀарал. Гьезул Ӏадагн-лъиялъул ва профессионалияб махшалил хӀакъальул бицуна нильеца гуребги, гьел халтӀулел батӀи-батӀиял районазда ва ша-гъаразда, телевидениялдаса ва газетаздаса.

Цияв инсанасе патриотиябгун рухӀанияб рахьалъ тарбия кьеялъе квербакъулел Ӏемерал Ӏадагал рукӀана нильер умумузул. Гьединаллъун рукӀана гьобол вокьи, гьев кӀодо гъави, гьитӀинас кӀудиясул адаб-хъулухъ гъаби, Ӏолилазул ригьин тӀадегӀанаб даражаялда тӀобитӀи, лъимер гъабиялъул рохел кӀодо гъаби, цоял-цоялгун роха-хинлъиялда, гъудул-гъалмагъьиялда, вацӀиялда рукӀин, армиялде Ӏолохъаби регӀи, гьел данде чӀвай, росдал кьо, ихдалил оцайи ва цогидалги Ӏадагал. Гьел Ӏадагал жакъаги хӀажат руго нильее Ӏолохъанаб Ӏел куцаялъул хӀалтӀизаризе.

Квар кьезе ккураб буго жакъа лъималаз эбел-инсул адаб гъабиялъул ва жалго лъималазул хъвада-чӀвадиялъул суал. Имам-забаз абулел буго Ӏелму босизе ва дин гъабизе ресги шва-раб, мажтгиталги цӀикӀкӀараб мехалъ, гьенире хъавулелуел къадар цӀакъго ӀодобегӀанаб бутилан. МагӀарулазул аби буго мальизе чи камуларин, мальараб босизе бетӀер букӀине кколин абураб. Мальизе чи тӀагӀунаро, мальараб босаганин буго погиги аби. Мажгитазда щибаб рузман кьоялъ имамзабаз гъурула вагӀзаби, гьездаса пайда босулел Ӏололал дагъал руго.

Ӏгун бачӀулел Ӏелалъе тарбиягун лъай кьолев чи ккола школъул учитель. Жакъа кьоялда учителясул кьимат, хӀисаб гъабидал, Ӏодобе ккун буго.

Шуго-анлъго соналъги цӀалун, щибаб кьоялъ рокьоб хӀадур-лиги гъабун, кьоялъ рахьунги чӀун, тӀокӀал чӀечӀого лъимала-зе лъайгун тарбия кьолел руго учительзаби. Гьеб гьечӀо бихь-зехьин цӀалдохъанасда ва эбел-инсуда. РачӀаха ниль балагъизин цӀалдохъабазул гьечӀеб жавабчилъиялхухъ. ЦӀалдохъаби цӀализе кколищ лъикӀал кьиматазда? Ккола! Ӏагдул-низамалда ва цоцаз-дехун адаб-хурматалда рукӀине кколищ школалда ва школа тун къватӀир ? Ккола!

Эбел-инсуца лъай босизе ва тарбия швезе лъимал ритӀулел руго школалде, амма гьез хал гъабулел гьечӀо гьезул цӀалула хадур гьеялъул ва хъвада-чӀвадиялъул. Лъимеральул цӀалул ва Ӏадлуялъул рахъ лъикӀлъизаби муралалда эбел-инсуца гъабулел хӀалтӀи Ӏей гъабулареб бутин абизе бегъула.

Жакъасел лъималазул Ӏагдул гьечӀолъи Ӏемерисеб бараб буго эбел-инсуда. Цивав чияс, бугебги гьечӀебги къуватти кьун, Ӏамал гъабулел буго жидеего буголъи балагъизе, магӀишат гъа-бизе, лъималазе тарбия кьезьул рахъ гьезул нахьегӀан ккун буго магӀишат гъабиялдасан. Гьелъул хӀасилалда чучӀльун буго школъулги эбел-инсулги гьоркъоблъи.

Хинлъизабидал найил хӀелул Ӏадаб, бокъараб кун-мухъ гъабизе лъалеб букӀуна лъимеральул ракл. БекьичӀеб хур Ӏадаб жо ккола лъимеральул Ӏадагнахъ. Гьелъ, гьез хехго босула гьитӀинго мальа-раб.

ГьитӀинго рукӀун къураб тарбиялда бараб букӀуна хадуб-ккунисеб лъималазул Ӏамал-хасият ва рукӀа-рахьин.

Жакъа нильеда цебе чӀараб масъала ккола лъималазе тӀаде-гӀанаб даражаялда тарбия кьей. Гьелда сверухъ букӀине ккола эбел-инсул, школазул коллективазул, ветераназул, имамзабазул цадахъаб хӀалтӀи. ЛъикӀаб букӀинаан Къуръан маълулел бакӀиздаги рухӀияб-гун патриотияб тарбия кьеялде кӀвар бусинабуни.

**МухӀамад Шамсудинов**, районалъул херазул Советалъул нухмалъулев

## ЦӀуне магӀарул мацӀ, Ӏгун бачӀунел Ӏел

МагӀарухъ букӀараб Ӏемерисеб халкъ, Унеб буго гочун ӀатӀиракъалде. Херал эбел-эмен, рижараб ракъ тун, Тезе киндай кӀолел рижараб росу.

Авар мацӀ, авар мацӀ, дир магӀарул мацӀ, Замана арабгӀан тӀагӀунел буго. ТӀахьал-газетазда ва журналазда, Балагъулезулги къадар дагъьлана.

Я рокьоб, я къватӀиб дир Тинди росулъ, РагӀичӀо кӀалъалел гъанжелъизегӀан. Гъадин ниль ругони хӀинкъи кӀудияб, Авар мацӀ тӀубанго тӀагӀиналдаса.

МагӀарул халкъ гьечӀеб бакӀ батиларо, Гъаб дунаялда тӀад тӀолго ракъалда. Кире гьел аниги, кир ругониги, Щай гьел кӀалъаларел авар мацӀалда.

Къоло анлъго мацӀаль гаргалеб бугеб, Дир Дагъьистаналъе щиб балагъ ккураб. Бишунго цӀикӀкӀараб авар миллаталъ, Бегъилищ кӀочене аваразул мацӀ.

Расулил гъваридал, магӀна кӀудияб, Гъал мухъазухъгӀаги ӀинтӀае дир халкъ. «Метер магӀарул мацӀ хвезе батани, Хваги дун жакъаго жаниб ракл къвагъун».

### Авар мацӀ

Ручка кодоб босун, пикру гъабула, Канлъи дагъьулезе къуват бачӀине. Дица кучӀдул хъвезе хӀукму гъабуна, БецӀьулел раклазе гвангъи бачӀине.

Лъимазе каранзул рахьгӀан гъуинаб, БацӀцӀадаб рахьдал мацӀ тӀагӀун унелъул Рокьор лъималгун чияраль кӀалъалел Чарал магӀарулаб кантӀун рукӀине.

#### Культураялъул цияв нухмалъулев МухӀамад Ӏабдулаевичасе

МухӀамад кин бугеб, культураялъул иш, КечӀ-макъан тӀамизе тӀамур бугищ духъ-? Зурил къвакъвалялхухъ, кьолол сасальхухъ, Сабру лъугӀларав дий сабабго гьечӀин?!...

Харж хӀалаллъиялъе свери бахъизе, СанагӀлаъи бугел гьечӀищ чагӀигӀо!... Аваданлъи, рохел дагъьгун бугельул Данде руссинарищ сакъиярьялзе

Дир тӀармил чӀвабзазухъ тӀамун бугин ракл, Памиларищ макъан, Тиндиса ХӀажи-?... Аргъан гъугъзазеб, Гъазияз дие, Гъажари рукӀараб мех раклалде шун...

Нажуца ахӀларал хӀасратал кучӀдул,

**Администрация муниципального района «Цумадинский район»**

#### ПОСТАНОВЛЕНИЕ №10

от 29 января 2020 г.

**О реорганизации МКУ «Центр традиционной культуры народов России»**

В соответствии с Федеральным законом от 08.05.2010 № 83-ФЗ О внесении изменений в отдельные законодательные акты Российской Федерации в связи с совершенствованием правового положения государственных (муниципальных) учреждений, решением 26-й сессии Собрания депутатов МР «Цумадинский район» 6 созыва от 25.12.2019 г. №1, постановлением администрации МР «Цумадинский район» от 04.10.2011 г. №92 «Об утверждении Порядка создания, реорганизации и ликвидации районных муниципальных учреждений, а также утверждения уставов районных муниципальных учреждений и внесения в них изменений» и постановлением администрации МР «Цумадинский район» от 13.01.2020г. №2-р «О структуре и штатах администрации муниципального района «Цумадинский район» и ее структурных подразделений на 2020 год», **постановляет:**

**Глава муниципального района**  
**А. Вечедов**

**Наркомания- нильер тушман**

### Наркотик - черхалъе зарал

**Ахираб заманалда Ӏемерлъун руго батӀи-батӀиял унта-бигун Ӏузараби. Гьел тӀаде рачӀиналъе сабаблъунги букӀуна квешал Ӏамалал гъари. Гьединаядасан ккола наркотикал хӀалтӀизариги.**



Гемеисеб халкъалда, хасго бусурбабазда бичӀчӀун буго наркотиказул зарал. Кин бугониги гьезде ругъунлъун хадуб квешаб пиша тезе бигъаяб жо гуру. Амма цо-цояз абунга я Къуръаналда я хӀадисалда гьечӀила наркотикал хӀалтӀизаризе бегъуларилан хъвараб бакӀ. Гьедин аби буго кӀудияб гъалатӀ. Гьезда ккун буго Къуръаналда букӀине кколин наркотик, Ӏаракъи хӀарамаб бутин хъвараб бакӀилан. Къуръаналда гьединач чӀванкъотӀи букӀине кколаро, ӀоритгӀел гъабулел аятал ругониги Ӏей гъабула. Амма ӀоритгӀел гъабулел бугищ-гьечӀищ абун лъазе ккани, лъалезухъ, ай Ӏалимзабазухъ Ӏенеккизе ккола.

Къуръаналда ТӀадегӀанав Аллагъас абунга (магӀна): «Ле, иман лъурал чагӀи! ХӀакъьлунго, кинабниги мехтизарулел, Ӏагъьлу хисизабулел, Ӏишкъъу-шавкъальулал хӀаял, хъанчал, пал тӀамун речӀчӀулел чӀорал къабихӀлпи буго, шайтӀаналъул пишабиги гьел руго. Нуж гьезде Ӏагарлъуге, рикӀкӀалъе гьел квешал пишабаздаса, нуждеаго талихӀ батизе ахираталъул рокьоб.

ХӀакъьлунго, шайтӀаналъе бокьун буго нуж гьел пишабаздеги Ӏагар гъарун, нужеда гьоркъоб рокьукъльи, тушманлъи бижи-забизе. Гьеб сабаблъун нужеца Аллагъ рехсейги какал рагги тезе букӀине».(Тафсир аль-Жалалайн. Суракаль-Мандат»,аятал 90-91). Пагъьлу бугев чиясе гъал хӀужаби Ӏелин ккола.

ТӀоцебесеб иргаялда, Аллагъас «инна» (хӀакъьлунго) абу-раб рагӀиялъул магӀна цӀикӀкӀине лъуна Къуръаналда, нильеда бичӀчӀизе кӀвар цӀикӀкӀараб жо гьеб букӀин.

Киабилел иргаялда, Аллагъас мехтизарулел жогӀи шавкъ щолел хӀаялги, хъанчалгун цадахъ рехсон руго Къуръаналда. Хъанчазе лагъьли гъабизе бегъулареб жо букӀин лъаларев чи ватиларо, кинниги мехтизарулел жогӀи хӀаялги рехсон руго хъанчазда цадахъ. Гьелдасан бичӀчӀула мектелалдасани хӀаяздасаниги рикӀкӀализе кколеблп, хъанчаздаса рикӀкӀальулелго гӀадин.

Лъабабилел иргаялда, Аллагъас Къуръаналда мехтизарулел, Ӏагъьлу хисизабулел жо шайтӀаналъул пишабаздасан бутин абулел буго.

Абу Давудилдасан бицараб хӀадисалда буго, Умму Саламатига абунин: «Хирияв Аварагас хӀарам гъабуна кинабниги мехтизарулел, Ӏагъьлу хисизабулел, тамахлъи-чучлъи черхалде бачӀинабулел жо», - ян.

Аллагъас тавпикъги къуватти кегӀи гьеб къабихӀаб пишаялдаса рикӀкӀализе.

**«Ас-салам» газеталдаса босараб**

## ЖамагӀаталъул вакилзаби къабул гъаруна

4 абилел февралалда районалъул бетӀер АнвархӀажи Вече-довас жиндирго кабинеталда къабул гъаруна Къеди росдал бетӀер Бексултан Ӏабасовгун цадахъ росдал жамагӀаталъул вакилзаби.

Гьенив Ӏахьалъгъана районалъул администрациялъул бетӀе-расул заместителал МухӀамад Ӏисаев, Ӏабдулмажид Ӏалиев ва райадминистрациялъул отделадул нухмалъулел.

Дандельялда рорхана Къеди росдал кӀвар бугел суалал,бицана росулъ спортзалгун лъималазул ах базе хӀажат букӀиналъул.

АнвархӀажи Вечедовас гьезул суалал хӀисабалде росана ва жиндирго заместителазда тӀад кьана жамагӀаталъ рорхарал суалазда сверухъ хӀалтӀи ӀгучӀизе.

Гьединго гьес росдал бетӀерги жамагӀатги ахӀана Ӏадамазул рукӀа-рахьин лъикӀлъизаби муралалда рекъон хӀалтӀизе.

**ГӀали ШарипхӀажиев**



**Исполнение бюджета  
администрации сельского поселения  
«село Саситли» за 2019г.**

(тыс. руб.)					
№ п/п	Наименование показателей	2019год (сумма)			
1	2	Назна- чено 3	Уточн. назнач. 4	Испол- нение 5	% ис- полн. 6
	<b>Собственные доходы:</b>				
1	Налог на дох. физ. лиц	15,9	15,9	7,8	49,1
2	Земельный налог	77,7	77,7	79,5	102,3
3	Налог на имущества	10,8	10,8	10,8	100,0
4	Сельхоз налог	1,8	1,8	1,8	100,0
	пр/налоги	1,3	1,3		0,0
	<b>Итого собственные доходы</b>	<b>107,5</b>	<b>107,5</b>	<b>99,9</b>	<b>92,9</b>
	<b>Трансферты</b>				
1	Объем дотаций	1038,0	1200,4	1200,4	100,0
2	субсидия	6,0	13,1	13,1	100,0
3	Субвен.регист.актов ЗАГСа	1,5	1,5	1,5	100,0
4	Субвен. ВУС	83,0	83,0	83,0	100,0
	<b>Итого</b>	<b>1128,5</b>	<b>1298,0</b>	<b>1298,0</b>	<b>100,0</b>
	<b>Всего доходов</b>	<b>1236,0</b>	<b>1405,5</b>	<b>1397,9</b>	<b>99,5</b>
	<b>Расходы:</b>				
1	Аппарат	<b>763,9</b>	<b>685,3</b>	<b>685,3</b>	100,0
	в т.ч. зарплата	497,0	484,0	484,0	100,0
2	Проведение выборов				
3	Резервный фонд				
4	ЗАГС	<b>1,5</b>	<b>1,5</b>	<b>1,5</b>	100,0
5	ВУС	83,0	83,0	<b>83,0</b>	100,0
	в т.ч. зарплата	63,8	63,8	63,8	100,0
6	ЖКХ	<b>185,0</b>	<b>406,2</b>	<b>406,2</b>	100,0
7	Молодёжная политика				
8	Культура	<b>172,6</b>	<b>184,0</b>	<b>184,0</b>	100,0
	в т.ч. зарплата	132,6	141,5	141,5	100,0
9	ФК и спорт	<b>30,0</b>	<b>30,0</b>	<b>30,0</b>	100,0
	<b>Всего расходов</b>	<b>1236,0</b>	<b>1390,0</b>	<b>1390,0</b>	<b>100,0</b>
	в т.ч. зарплата	693,4	689,3	689,3	100,0

Глава сельского поселения «село Саситли»

З. Набигулаев

**Исполнение бюджета  
администрации сельского поселения  
«сельсовет Кочалинский» за 2019г.**

(тыс. руб.)					
№ п/п	Наименование показателей	2019 год (сумма)			
1	2	Назна- чено 3	Уточн. назнач. 4	Испол- нение 5	% ис- полн. 6
	<b>Собственные доходы:</b>				
1	Налог на дох. физ. лиц	172,3	172,3	181,0	105,0
2	Земельный налог	30,1	30,1	51,3	170,4
3	Налог на имущества	32,6	32,6	34,0	104,3
	Прочие налоги(неналоговые)	1,9	1,9	0,0	0,0
4	Сельхоз налог	1,2	1,2	0,0	0,0
	<b>Итого собственные доходы</b>	<b>238,1</b>	<b>238,1</b>	<b>266,3</b>	<b>111,8</b>
	<b>Трансферты</b>				
1	Объем дотаций	1453,0	1603,4	1603,4	100,0
2	Субвен.регист.актов ЗАГСа	3,8	3,8	3,8	100,0
3	Субвен. ВУС	75,0	75,0	75,0	100,0
4	Стихия				
5					####
	<b>Итого</b>	<b>1531,8</b>	<b>1682,2</b>	<b>1682,2</b>	<b>100,0</b>
	<b>Всего доходов</b>	<b>1769,9</b>	<b>1948,5</b>	<b>1948,5</b>	<b>100,0</b>
	<b>Расходы:</b>				
1	Аппарат	1097,8	1162,3	1162,3	100,0
	в т.ч. зарплата	797,2	814,8	814,8	100,0
2	Проведение выборов				
3	Резервный фонд				
4	ЗАГС	3,8	3,8	3,8	100,0
5	ВУС	75,0	75,0	75,0	100,0
	в т.ч. зарплата	67,6	67,6	67,6	100,0
6	ЖКХ	573,3	705,7	705,7	100,0
7	Молодёжная политика			0,0	####
8	Культура				####
	в т.ч. зарплата				####
9	ФК и спорт	20,0	20,0		0,0
	Стихия				
	<b>Всего расходов</b>	<b>1769,9</b>	<b>1966,8</b>	<b>1946,8</b>	<b>99,0</b>
	в т.ч. зарплата	864,8	882,4	882,4	100,0

Глава сельского поселения «сельсовет Кочалинский»

М. Алиев

**Спорт**

**Европаялъул чемпионаталда  
лъабго цумадисев**

14-16 февралалда Рималда тIобитIизесеб эркенаб гугариялъул рахъаль Европаялъул чемпионаталда цере рахъине руго нильер районалдаса МухIамадрасул ГъазимухIамадов (74 кг.) ва МухIамад Рамазанов (79 кг.).

Гъединго гъенив цева вахъине вуго 79 кг. цайиялда Белорусиялъул командайлда гъорлъ гугарулев нильер МухIамадхIабиб КъадимухIамадовги.

**Исанаги кIиабилеб бакI**

Февралалъул байбихъуда МахIачхъалаялда спортивияб «Федерация волейбола» комплексалда тIобитIана 2005 ва хадусел соназ гъарурал тIолилазда гъоркъоб торгIо хIаялъул Дагъистаналъул чемпионат. Гъениб тIахъаллъи гъабуна Хунзахъ зоналиял къецазда тIоцебесеб бакI ккураб нильер районалъул командайлъ.

Лъабго къоялъ халат рахъарал хIалуцарал къецазда нильер районалъул тIолилаз гъениб исанаги босана кIиабилеб бакI. Исана кIиабилеб нухалъги нильераз бергъенлъи борчIизе биччана Табасаран районалъул командайлъе.

**Теннисалъул къецаз**

30 январалда Агъвали спортивияб школалъул залалда тIобитIана 2003-2004 соназ гъарурал районалъул цIалдохъабазда гъоркъоб теннис хIаялъул къецаз.

Гъенир тIахъаллъана Агъвали, Гъигъаль, Гъоркъгъаквари, ТIадгъаквари, Хуштада, Тинди ва Эчеда школазул командаби.

Турниралъул хIасилазда рекъон, васазда гъоркъоб тIоцебесеб бакIалъе мустахIикълъана тIабдусаламов Абу-бакар (Эчеда), кIиабилеб бакI цвана Шейхисламов Пахрудиние (Эчеда) ва лъабабилеб бакIалда гIей гъабуна Гъоркъгъаквариса тIабдусаламов МухIамадица.

Ясазда гъоркъор цее ккана Агъвалиса Абакарова Муъминат, кIиабилеб бакIалде ккана МухIамадова Сумая (Хуштада)ва лъабабилеб бакI босана Тиндиса МухIамадова Су-байбатица.

**Бюджет  
администрация сельского поселения  
«сельсовет Нижнегакваринский» на 2020г.  
и плановый период 2020-2022 годов.**

(тыс. рублей)				
№ п/п	Наименование доходов	сумма		
		2020	2021	2022
	<b>Доходы:</b>			
	МНС №12 ФСН по РД			
1	Налог на дох. физ. лиц	31,7	31,7	31,7
2	Налог на имущества	43,1	43,1	43,1
3	Земельный налог	47,2	47,2	47,2
4	Сельхоз налог	3,2	3,2	3,2
5	Прочие налоговые доходы			
	<b>Итого собственные доходы</b>	<b>125,2</b>	<b>125,2</b>	<b>125,2</b>
1	Объем дотаций	1628,0	1302,0	1302,0
2	Дотация на частич.компенсацию			
3	Субвен.регист.актов ЗАГСа			
4	Субвен. ВУС	92,0	93,0	95,0
5	Невыясн.поступл.бюдж.АСП			
	<b>Итого фонд финансовой поддержки СП</b>	<b>1720,0</b>	<b>1395,0</b>	<b>1397,0</b>
	<b>Всего доходов</b>	<b>1845,2</b>	<b>1520,2</b>	<b>1522,2</b>
	<b>Итого с/доходы и дотация</b>	<b>1753,2</b>		
	<b>Коэф на содержание ОМС</b>	<b>0,964</b>		
	<b>Лимит для ОМС</b>	<b>1690,1</b>		

Глава сельского поселения  
«сельсовет Нижнегакваринский»

Р. Ахмедов

**Циял харбал**

Гъалкъояз МахIачхъалаялда нильер ракъ цояв профессор АхIмад тIазизовасул клиникалда тIобитIана урологиялъул унтабазда тIасан тIелмияб конференция.

Конференциялда тIахъаллъана нильер республикаялъул ва Чачаназул машгъурал тохтурзаби. Гъезие лекция цIализе ячIун йикIана Москвайлдаса Сеченовасул цIаралда бугеб больницайлдаса медициналъул тIелмабазул доктор Заида ХIажиева.

Гъель бицана кIвашул унти сах гъабиялъул къагIидабазул. ЦIакъго кIвар къезе кколеб жо бугин абуна гъель халкъалъул диспансеризация рукIалида гъаби.

Медицинайлъул тIелмабазул доктор, профессор АхIмад тIазизовас рикIкIунеб буго урологиялъул унтаби цикIкIин бараб букIин экология чороклъиялда, стрессазда ва кваннида. Масъала, тукабазда бичулеб кваниль руго черхалъе заралиял жал.

Конференциялда бихъизабуна Дагъистаналда, цогидал бакIазда данде ккун, цого хIал букIин.

\* \* \*

Дагъаб цебе МахIачхъалаялда тIобитIараб Республикайлъул сахлъи цIуниялъул министерствоялъул коллегиялда министр Жамалудин ХIажиибрагъимовас 2019 соналъул хIалтIул хIасилал рачунаго бицана Россиялда онкологиялъ унтаразул къадар жакъа къоялъ 3,7 млн. чияседе бахун бугилан, гъезда гъоркъор дагъистаниязул къадар къоломикъазариде бахун бугилан.

Жиндир заманаялъ гъел унтаби тIатинариялъе гъаризе кколеб тадбиризулин цояблъун кколин абуна министрас жиндир заманаялъ профилактикиял хал гъабизе бакI-бакIазда рагъарал кабинетазда.

Жиндир заманаялъ онкологиялъул унтаби лъазариялъе тIоло щибаб моцIрол ахирисеб щамат къоялъ республикаялъул онкоцентралда тIоритIула «Дни открытых дверей» ва «Розовая лента» абурал тадбирал.

Утрянный аттестат о среднем (полном) общем образовании Б№943968, выданный 26.06.1984 года Тиндинской средней общеобразовательной школой на имя Магомедовой Хабсат Махмудовны, считать недействительным.

\* \* \*

Утрянный аттестат о среднем (полном) общем образовании 05 АА № 0055204, выданный 25.06.2008 года Цумадинской районной вечерней общеобразовательной школой на имя Саадиева Магомеда Алихановича, считать недействительным.

БетIерав редактор  
Малачидириов  
тIубайдула СагIадулаевич  
2-52-44

Жавабиял секретарь  
Залимханова  
Хадиджат МухIамадовна  
2-52-92

Редакциялъул  
(издателясул) адрес: 368900  
Дагъистан Республика,  
Цумада район, Къенгъара росу  
Заводазул къватI, 4

«Цумадисезул гъаракъ»  
газета тIуцIарал:  
«Цумада район» муниципалияб  
районалъул администрация

Газета къватIибе биччана  
«Издательский дом «Дагестан»  
ГАУЯлъул типографиялда.

Адрес: 367018,  
МахIачхъала шагъар,  
Насрудиновасул проспект, I «А»

Тираж -1600  
Газеталъул индекс:  
51377 (бащдаб лъагIалие)  
63302 (лъагIалие)

Макъалабазда рехсарал  
хIужабазул, тарихазул балъголъи  
гъорлъ бугел ва цогидалги баяназул  
жаваб авторас къола.

Газета зарегистрирована  
Управлением Роскомнадзора  
по Республике Дагестан.  
ПИ №ГУ05-00434  
от 15 июля 2019 г.

Адрес электронной почты  
[Golostsumady@mail.ru](mailto:Golostsumady@mail.ru)